

(६)

सदां जियंदे सदां जियंदे साईं साहिब सदां जियंदे ।
प्यारे रघुवीर जे रस जा भरे भरे प्यालिड़ा पियंदे ॥
सदां आनन्द में इस्थति रसीले राज जा रहबर
वसीं प्रमोद बनिड़े में सुहग जा सुख घणा लहंदे ॥
सदां सत्संग वेड़िहे जो सचो सरदार तूं साईं
वसाए प्रेम जी वर्षा कथा कुंजनि सदां रहंदे ॥
तोड़े विसु जो आहीं वाली निमाणो नीह में निर्मलु
अजबु शोभा सजण तुहिंजी सन्तनि जे चरण में निमंदे ॥
पतित पामर कुटिल कामी पिआ रोई जे चरणनि में
कयुइ पावनु पलक में तिनि सभई अप्राधिड़ा खिमंदे ॥
भिजाए भाव भगितीअ में कयूं दिलिड़ियूं सुकियूं आलियूं
लड़ैता लालु चपड़नि सां श्री रघुवीर जसु चवंदे ॥
कदहिं सहचरि बणी साहिब करीं सेवा सिया रघुवर
कदहिं कोकिलि थी करीं परिसनु सब्राझी लातिड़ी लवंदे ॥
मिठे मालिक सां जोड़ियां तो अनोखा नेह जा नाता
लधुइ वजी लाट जो लालनु विरह जी वीरि में वहंदे ॥
करे सिन्धुड़ीअ खे साओ वसायुव बृजु वृन्दावनु
वहायव प्रेम जा आसूं सदां स्वामिणि चरण चुमंदे ॥
इहा आसीसड़ी पलि पलि निमाणी दिलि दियेई दिलिबर
गरीबि श्री खण्डि साहिब सचिड़ा सदां बृज बागिड़ा घुमंदे ॥